

حضرت  
ابو ایوب انصاری  
رضی اللہ عنہ

سید ریاض حسین شاہ

ادارہ تعلیمات اسلامیہ پاکستان







مدینہ الرسول میں

نبی رحمت صلی اللہ علیہ وسلم کے پہلے مینزبان

حضرت  
ابو ایوب کے انصاری  
رضی اللہ عنہ

سید ریاض حسین شاہ

ادارہ تعلیمات اسلامیہ  
خیابان سرسید سیکرٹری راولپنڈی  
فون: ۳۱۸۷۶۴

مدینہ الرسول میں

نبی رحمت صلی اللہ علیہ وسلم کے پہلے میزبان

اللہ عنہ

# حضرت ابو ایوب کے انصاری


سید ریاض حسین شاہ

ادارہ تعلیمات اسلامیہ  
خیابان سرسید سیکرٹری راولپنڈی  
فون: ۴۱۸۷۶۴

## بنیادی عقیدہ

- اللہ ہمارا رب ہے، اور منزہ عن العیوب ہے۔
- محمد صلی اللہ علیہ وسلم ہمارے رسول اور معصوم عن الخطا ہیں۔
- قرآن مجید خدا کی کتاب، ہمارا ضابطہ حیا اور بے عیب کلام ہے

انسان خطاؤں اور لغزشوں کا پتلا ہے۔ اس حیثیت سے بہر حال یہ امکان رہتا ہے کہ وہ لکھتے ہوئے پھسل جائے۔ دوران مطالعہ اگر آپ اشارۃً یا صراحتاً کسی بھی انداز میں ہمارے درج بالا بنیادی عقیدہ کو مجروح ہوتا ہوا پائیں، تو اسکو ہماری ذاتی تکموری متنصوہ کرتے ہوئے قلم زد کر دیجئے۔ ہم اپنی عزت مقام اور جھوٹی انا کے مقابلہ میں ایمان کو بہر صورت ترجیح دیتے ہیں۔



## حضرت ابو ایوب انصاری رضی اللہ عنہ

”خالد بن زید سے کہہ دو کہ وہ نماز پڑھائیں۔“

یہ آواز حضرت علی المرتضیٰ رضی اللہ عنہ کی تھی۔ آپ نے یہ الفاظ اس وقت ارشاد فرمائے تھے جب حضرت عثمان رضی اللہ عنہ کے گھر کا باغیوں نے محاصرہ کر رکھا تھا اور مسجد نبوی میں نمازی امام کے انتظار میں کھڑے تھے۔۔۔۔ صحابہ رضی اللہ عنہم جان نہ سکے کہ ”خالد بن زید“ کون ہیں۔ جب صفوں سے یہ نام پکارا گیا تو سب منتظرین حیران ہو کر اس وجہ اور خوبصورت چہرے کو دیکھنے لگ گئے۔ جنہیں وہ خالد بن زید کے نام سے زیادہ ”ابو ایوب انصاری رضی اللہ عنہ“ کی کنیت سے جانتے تھے۔

حضرت ابو ایوب انصاری رضی اللہ عنہ

رسول کریم صلی اللہ علیہ وسلم کے رفیق سفر و حضر  
راہ علم میں آبلہ پائی کے درد سے لذت آشنا غلام رسول  
اتباع رسول کی روشنیوں سے نور مند عظیم صحابی  
پیری کی حواس شکن عمر میں شباب زلیخا کی تصویر  
حق گوئی کے خوف آفرین پل صراط پر شعلہء نظر برق سوار  
اہل تاریخ نے سلسلہء نسب یوں بیان کیا ہے۔



خالد بن زید بن کلیب بن ثعبان بن عبد عوف خزرجی

آپ کی والدہ ماجدہ کا اسم گرامی ہند بنت سعد خزرجی تھا۔ مولد مدینتہ الرسول اور سن ولادت ہجرت سے اکیس سال پہلے عام الفیل تھی۔ آپ کے خاندان بنو نجار کو عربوں میں نہایت مقبولیت اور وقار حاصل تھا۔ سعادتوں کی انتہا کہ یہی خانوادہ حضور صلی اللہ علیہ وآلہ وسلم کے نانہال ہونے کے فضل سے بہرہ مند تھا۔ حضرت ابو ایوب انصاری رضی اللہ عنہ اس عظیم خاندان کے رئیس تھے۔

آپ کی زندگی کے افق پر سعادتوں اور تابندہ بختگیوں کا سورج اس وقت طلوع ہوا جب آپ حضرت مسعب رضی اللہ عنہ کی دعوتی سرگرمیوں کے نتیجے میں اسلام کی چوہٹ پر بوسہ زن ہوئے۔ اسلام کے نور نے ان کے دل میں حضور صلی اللہ علیہ وسلم کو دیکھنے کی تڑپ پیدا کر دی۔ زیارت رسول صلی اللہ علیہ وسلم کا شوق ان لوہمہ دم بے تاب رہتا۔ آپ ہمیشہ حضرت مسعب رضی اللہ عنہ سے یوچھتے جان کائنات کے حضور حاضری کب ہو رہی ہے۔

اعلان نبوت کا تیرہواں سال تھا کہ دل بے تاب سے اٹھنے والی آرزوں کو مژدہ تکمیل سنایا گیا اور ایک قافلہء جاں مست اور کاروان دنیا سوز رحمت عالمیاں صلی اللہ علیہ وسلم کے حضور عاجزی دینے کے لئے روانہ ہوا۔ پچھتر افراد کے اس عظیم کاروان میں حضرت ابو ایوب انصاری رضی اللہ عنہ بھی شامل تھے۔ شب عقبہ کی تنہائیوں میں حضرت ابو ایوب انصاری رضی اللہ عنہ اپنے باقی ساتھیوں کے ساتھ حضور صلی اللہ علیہ وآلہ وسلم کے دست تقدیر بدل میں ہاتھ دے کر جو پیمان وفا باندھ رہے تھے وہ

یہ تھا۔

خدائے بزرگ و برتر اور

رب ذوالجلال کی قسم

ہم اپنی جانوں اور مالوں کے ساتھ

آپ کی حفاظت کریں گے

ہم نامرد نہیں

ہم نے تلواروں کے سایوں میں پرورش پائی ہے

رسالتِ ماب صلی اللہ علیہ وآلہ وسلم جب ہجرت کے لئے مدینہ کی

طرف روانہ ہوئے تو راستے ہی میں حضرت ابو ایوب انصاری رضی اللہ عنہ

کی طرف سے ہزاروں سال پہلے لکھا ہوا تیج الحمیری کا خط ایک قاصد کے

ذریعے پہنچا جسے پڑھ کر آنحضرت صلی اللہ علیہ وسلم نے ارشاد فرمایا

مرحباً یا اخ الصالح

مرحباً اے میرے صالح بھائی

سوال یہ ہے کہ حضرت ابو ایوب انصاری رضی اللہ عنہ نے سالہا

سال سے اپنے خاندان میں چلنے والی اس امانت کے پہنچانے کے لئے اسی

وقت کا انتخاب کیوں فرمایا۔ سوائے اس توجیہ کے اور کیا معقول وجہ ہو

سکتی ہے کہ آمد رسول صلی اللہ علیہ وسلم کی خوشیوں میں مدینہ کے کوچہ و

بازار بھی گویا جشن منار ہے تھے۔ وادیء پر نور کا ہر ذرہ مسرتوں کی لہروں میں

ڈوبا ہوا تھا۔ ہر گھر اور ہر در انتظار کے شوق میں ”والنحی“ کی روشنیوں

سے جگمگا رہا تھا۔ لوگ بے پایاں شوق اور فراواں ذوق سینوں میں سجائے ہر

صبح شہر سے باہر نکل آتے۔ درد انتظار میں سوز سے معمور اشعار پڑھے

جاتے۔ بچیاں دف بجاتیں اور پردرد گیتوں سے فضا لرز اٹھتی۔ عشاق، رسول اکرم صلی اللہ علیہ وآلہ وسلم کو یاد کرتے اور آنسو بہاتے۔ وہ لوگ جو چلچلاتی دھوپ میں سارا سارا دن حرہ کی گرمی میں زیارت رسول صلی اللہ علیہ وآلہ وسلم کا شوق لئے کاٹ دیتے ان میں حضرت ابو ایوب انصاری رضی اللہ عنہ بھی ہوتے اور اس امید سے کہ میری تاریخی امانت کا حامل خط میرے شوق فراواں کا مظہر بن کر شاید مجھے میزبانیء رسول صلی اللہ علیہ وآلہ وسلم کے لئے منتخب کر دے۔

ایک روز دن کی روشنیوں کو رات کے اندھیرے الوداع کہنے کے لئے تیاری کر رہے تھے کہ ایک یہودی نے یہ آواز لگائی۔  
 ”بنو قیدہ تمہارے صاحب آپہنچے ہیں“

یہ آواز کیا ابھری کہ قبا و مدینہ کی فضائیں جھوم اٹھیں۔

نعرے گونجے

گیت تھرائے

دف بجے

بچوں نے مرحبا مرحبا کی صداؤں سے جنون و جذب کا عجب سماں باندھ دیا۔ قبا کی وادی حسن افروز نغموں کی صداؤں سے لبریز ہو گئی۔

طلع البدر علینا

من ثنات الوداع

وجبت شکر علینا

ما دعا للہ داع

حضور انور صلی اللہ علیہ وآلہ وسلم نے چند دن قبا ہی میں قیام فرمایا



اور پھر یہ ضیائے حق اور نور رب یثرب کی طرف بڑھا اور اپنی نگاہ تزکیہ نواز سے اسے دھو کر رکھ دیا۔ آپ اپنی اونٹنی قصوا پر سوار تھے۔ ہر شخص محو انتظار تھا کہ اسکی قیام گاہ کو حضور صلی اللہ علیہ وآلہ وسلم مدینہ میں اپنا آستان قرار دیں گے لیکن کوکبہء نبوی آگے ہی آگے بڑھتا جا رہا تھا اور حضور صلی اللہ علیہ وآلہ وسلم ارشاد فرما رہے تھے۔

### خلوا سبیلھا فانھا مامورۃ

اونٹنی کا راستہ چھوڑ دو یہ اللہ کی طرف سے مامور ہے۔

قصوا آگے بڑھتی گئی اور اس قطعہء ارض پر جا پہنچی جہاں لاکھوں فرشتوں کا نزول ہوتا رہتا ہے۔ ”مسجد نبوی“ کا جہاں بڑا دروازہ ہے بالکل اس جگہ پہنچ کر اونٹنی بیٹھ گئی لیکن رسول اکرم صلی اللہ علیہ وسلم نیچے نہ اترے۔ اونٹنی پھر اٹھی اور تھوڑی دور جا کر واپس آگئی اور پہلے والی جگہ پر پاؤں جما کر بیٹھ گئی۔ اس جگہ کے برابر میں مٹی سے بنا ہوا چھوٹا سا ایک گھر تھا جس میں دنیاوی سازوسامان کی بہتات نہ تھی۔ گھر کا مالک نہایت انکساری کے ساتھ کہہ رہا تھا۔ ”یا رسول اللہ صلی اللہ علیہ وآلہ وسلم یہ مسکین ابو ایوب انصاری کا گھر ہے اجازت ہو تو سامان اتار لوں۔“ حضور صلی اللہ علیہ وآلہ وسلم نے تسکین قلوب اور تالیف ارواح کے لئے قرعہ ڈلوایا اور حسن اتفاق کہ قرعہ پھر حضرت رضی اللہ عنہ کے نام نکل پڑا۔ اس پر حضرت ابو ایوب انصاری رضی اللہ عنہ اہلا و سہلا“ کہتے ہوئے اپنے گھر لے گئے۔

حضور صلی اللہ علیہ وآلہ وسلم حضرت ابو ایوب انصاری رضی اللہ عنہ کے گھر تقریباً ”پانچ مہینے تک فروکش رہے۔ اس عرصہ میں حضرت ابو ایوب انصاری رضی اللہ عنہ کی نیاز مندی کے جو مناظر سامنے آئے وہ انہی کا حصہ

ہیں۔ ایک مرتبہ پانی کا گھڑا ٹوٹ گیا اور خطرہ ہوا کہ کہیں پانی نیچے بہہ کر نبی کریم صلی اللہ علیہ وآلہ وسلم کی اذیت کا سبب نہ بن جائے۔ آپ نے اپنا لحاف اٹھا کر پانی پر ڈال دیا اور خود شب سرما جاگ کر کاٹ لی۔ نبی کریم صلی اللہ علیہ وسلم کو پتہ چلا کہ میرا نیچے رہنا ابو ایوب اور ام ایوب کے لئے سوہان روح بنا ہوا ہے تو آپ اوپر تشریف لے گئے اور حضرت ابو ایوب نے اپنے کنبہ کے ساتھ سکونت نیچے رکھ لی۔

صحبت رسول کریم صلی اللہ علیہ وآلہ وسلم نے آپ کے اندر اطاعت اور اتباع کا جذبہ اس قدر پختہ کر دیا تھا کہ جب رحمت عالم صلی اللہ علیہ وآلہ وسلم اپنا بچا ہوا کھانا آپ کو عنایت فرماتے تو حضرت ابو ایوب انصاری رضی اللہ عنہ نبی کریم صلی اللہ علیہ وآلہ وسلم کی انگلیوں کے نشان تلاش کرتے اور پھر ان پر انگلیاں رکھ رکھ کر طعام تناول فرماتے۔

ایک مرتبہ نبی کریم صلی اللہ علیہ وآلہ وسلم نے کھانا تناول نہ فرمایا۔ حضرت ابو ایوب انصاری رضی اللہ عنہ چونکہ میزبان تھے۔ آپ نے استفسار فرمایا کہ حضور انور صلی اللہ علیہ وآلہ وسلم کے کھانا نہ کھانے کا سبب کیا ہے۔ نبی کریم صلی اللہ علیہ وآلہ وسلم ارشاد فرمانے لگے کہ کھانے میں لہسن تھا اور میں لہسن پسند نہیں کرتا۔ حضرت ابو ایوب رضی اللہ عنہ نے فرمایا یا رسول اللہ جو آپ کو ناپسند ہے اسے میں ہمیشہ ناپسند رکھوں گا۔

حضرت ابو ایوب انصاری رضی اللہ عنہ کی کتاب زندگی اگر غور سے پڑھی جائے تو چند چیزیں نہایت نمایاں دکھائی دیں گی۔

عشق رسول صلی اللہ علیہ وآلہ وسلم

راہ دین میں جہاد

اصول دین پر استقامت

طلب علم میں شوق فراواں

حق گوئی میں شمشیر آب دار بنے رہنا

عشق رسول صلی اللہ علیہ وآلہ وسلم کا اندازہ اس بات سے لگایا جائے کہ وصال نبوی صلی اللہ علیہ وسلم کے بعد آپ قبر انور پر ایک روز اس طرح مستان و پیچاں بیٹھے تھے کہ بار بار آپ کا سرناز ضریح مبارک سے جا لگتا تھا اتفاق سے مروان کا وہاں سے گذر ہوا اور اس نے حضرت کے اس فعل پر اعتراض داغ دیا۔ حضرت ابو ایوب رضی اللہ عنہ فرمانے لگے تمہیں یہ مٹی دکھائی دیتی ہے میں تو رسول اللہ صلی اللہ علیہ وسلم کے پاس حاضر ہوا ہوں۔

غلبہء حق کے لئے جب بھی حضور صلی اللہ علیہ وآلہ وسلم نے جہاد کے لئے پکارا۔ حضرت ابو ایوب رضی اللہ عنہ انکے ساتھ رہے۔ بدر، احد، خندق اور دیگر کون سی جگہ ہے جہاں اس مجاہد نے مال و جان کی قربانی نہ دی ہو۔ رسول اللہ صلی اللہ علیہ وسلم کے بعد خلفاء کے دور میں جتنی بھی لڑائیاں ہوئیں۔ حضرت ابو ایوب رضی اللہ عنہ دیگر مجاہدین کے ہمراہ رہے۔ حضرت علی المرتضیٰ رضی اللہ عنہ کے دور خلافت میں امیر مدینہ ہونے کا شرف بھی حاصل رہا۔ اس دوران آپ کی ذات سے اہل مدینہ نہایت خوش تھے۔ حضرت حیدر کرار رضی اللہ عنہ سے آپ کو نہایت پیار تھا۔ اسی حوالہ سے آپ حضرت مولا علی رضی اللہ عنہ کے ہمیشہ پر جوش رفیق رہے۔ ایک موقع پر فرمانے لگے مجھے کیا ہے کہ میں حضور صلی اللہ علیہ وسلم کے بھائی کا ساتھ نہ دوں۔ لوگو! تمہیں یاد نہیں کہ جب مدینہ میں حضور صلی اللہ



علیہ وسلم ایک ایک مہاجر اور ایک ایک انصاری کو بھائی بھائی بنا رہے تھے۔  
مجھے مصعب بن عمیر رضی اللہ عنہ کا بھائی بنایا اور حضرت علی رضی اللہ عنہ  
کے لئے کہا کہ علی دنیا اور آخرت میں میرا بھائی ہے۔

رسول اللہ صلی اللہ علیہ وآلہ وسلم کی محبت آپ کی چشم نم سے ہمیشہ  
عکس ریز رہتی۔ محبوب خدا کی یاد نے آپ کو حفظ حدیث اور طلب دین کا  
متوالا بنا دیا تھا۔ حضرت عقبہ بن عامر جہنی رضی اللہ عنہ جس زمانہ میں مصر  
کے گورنر تھے حضرت ابو ایوب رضی اللہ عنہ کو پتہ چلا کہ ایک حدیث آپ  
کے پاس محفوظ ہے۔ آپ نے پیرانہ سالی میں مصر کا سفر فرمایا۔ وہاں پہنچ کر  
آپ نے حضرت عقبہؓ سے حدیث سیکھی اور واپس مدینہ شریف کی طرف  
کوچ فرمایا۔ حضرت عقبہ رضی اللہ عنہ نے کچھ دن آپ کو روکنا چاہا لیکن  
آپ نے یہ کہہ کر اجازت لے لی کہ تمہاری مہمان نوازی سے مجھے مدینہ  
الرسول صلی اللہ علی نبینا الکریم کا سفر زیادہ محبوب ہے۔

وجہ نشاط قلب و نظر ہے دیار پاک  
تاباں ہے مثل کا بہشاں رگدڑ کی خاک  
انوار مصطفیٰ سے مدینہ ہے تابناک  
بیٹھی ہے جس کے حسن کی سارے جہاں میں دھاک

حق گوئی اور صدق پسندی کا اندازہ اس بات سے لگایا جاسکتا ہے کہ  
حضرت عقبہ بن عامر رضی اللہ عنہ جس زمانہ میں مصر کے گورنر تھے ایک  
مرتبہ مغرب کی نماز میں ان سے تاخیر ہو گئی۔ حضرت ابو ایوب رضی اللہ عنہ  
فرمانے لگے۔

”عقبہ یہ کیسی نماز ہے؟“

حضرت عقبہ رضی اللہ عنہ نے فرمایا ایک کام کی وجہ سے تاخیر ہو گئی ہے۔ حضرت ابو ایوب رضی اللہ عنہ نے فرمایا۔

”تم صاحب رسول صلی اللہ علیہ وسلم ہو تمہارے ہر فعل سے گمان ہو گا کہ شاید رسول اللہ صلی اللہ علیہ وسلم بھی ایسا ہی کیا کرتے تھے۔ حالانکہ نبی کریم صلی اللہ علیہ وسلم نے مشرب کی نماز تعجیل سے ادا کرنے کا حکم دیا ہے۔“

حضرت عبدالرحمن نے کسی جنگ میں چند قیدیوں کے ہاتھ پاؤں بندھوائے اور انہیں قتل کروا دیا۔ حضرت ابو ایوب انصاری رضی اللہ عنہ کو پتہ چلا تو آپ نے سخت گرفت فرمائی اور کہا کہ میں تو مرغی کو بھی اس طرح قتل کرنا پسند نہیں کرتا چہ جائیدہ انسانوں کو یوں قتل کیا جائے۔ رحمت دو عالم صلی اللہ علیہ وآلہ وسلم نے اس قسم کے وحشیانہ قتل سے منع فرمایا ہے۔

ایک مرتبہ شام اور مصر میں دیکھا کہ پاخانے قبلہ رخ بنے ہوئے ہیں تو آپ نے سرکار دو عالم صلی اللہ علیہ وسلم کی وہ حدیثیں سنائیں جن میں آپ صلی اللہ علیہ وسلم نے ایسا کرنے سے منع فرمایا ہے۔

صحابہ رضوان اللہ تعالیٰ علیہم اجمعین آپ کو نہایت عزت کی نگاہ سے دیکھتے تھے۔ جب کسی مسئلہ میں اشکال ہو جاتا حضرت رضی اللہ عنہ کی رائے کو قطعی تصور کیا جاتا۔

ایک مرتبہ آپ حضرت ابن عباس رضی اللہ عنہ کے پاس بصرہ

تشریف لائے تو حضرت ابن عباس رضی اللہ عنہ نے اپنا گھرانے کے لئے خالی کر دیا اور کہا ابو ایوب تم وہ ہو جس نے اللہ کے رسول صلی اللہ علیہ وآلہ وسلم کے لئے اپنا گھر خالی کر دیا تھا۔

طبیعت میں حیاء کا غلبہ حد درجہ زیادہ تھا۔ اگر کہیں غسل کرنا ہوتا تو چار طرف کپڑا تان لیتے اور کمال بستر کا اہتمام فرماتے۔

قرآن مجید کی تلاوت سے شغف کی حد تک محبت تھی۔ ساری ساری رات عبادت میں کٹ جاتی۔ قرآن مجید کی تلاوت فرماتے رہتے اور نبی کریم صلی اللہ علیہ وسلم پر درود و سلام بھیجتے رہتے۔

آپ بڑے جذب و شوق سے لوگوں کو حضور انور صلی اللہ علیہ وسلم کی یہ حدیث سناتے۔

جب نماز پڑھو تو یوں کہ معلوم ہو کہ یہ تمہاری زندگی کی آخری نماز ہے۔

ایسی بات مت کرو جس پر تمہیں بعد میں معذرت خواہ ہونا پڑے۔

جو کچھ لوگوں کے ہاتھ میں ہو اس سے مایوس رہنے کا الزام برتو۔

۵۷ھ میں مسلمان جب روم پر حملہ آور ہو رہے تھے تو حضرت ابو

ایوب انصاری رضی اللہ عنہ پیرانہ سالی کے باوجود سینے میں شوق جہاد لئے

اس کاروان عشق میں شامل تھے۔ اس موقع پر آپ نے تاریخی جملہ ادا فرمایا

تھا کہ ”ہلاکت جہاد میں نہیں ترک جہاد میں ہے“۔ سوئے اتفاق کہ اس سفر

جہاد میں ایک بیماری پھیل گئی اور سینکڑوں لوگ اس وباء کا شکار ہو گئے۔

حضرت خالد بن زید

میزبان رسول



غلام نبی

امین علم

رشک صداقت

داعیء حب و عشق بھی اسی وباء کا شکار ہو گئے۔ جب بیماری بڑھ گئی تو آپ نے فرمایا۔

انہبوا بجسمانی-----

بعیدنا-----

بعیدنا----- فی ارض الروم

سن لو!

تم میرے انتقال کے بعد-----

میرا جنازہ اٹھا کر-----

دور بہت دور تک-----

جہاں تک ہو سکے-----

میری میت جا کر دفنارینا-----

اس لئے انہیں یقین تھا کہ دعائے رسول صلی اللہ علیہ وسلم ان کا قیامت تک حصار ہوگی۔

ایک موقع پر آپ جان دو عالم صلی اللہ علیہ وسلم کی حفاظت میں پہرہ دے رہے تھے۔ حضور صلی اللہ علیہ وسلم آپ کو دیکھ کر اتنا خوش ہوئے کہ آپ نے دعا فرمائی۔

”اے ابو ایوب! اللہ تمہیں

اپنی امان میں رکھے کہ تم



حرف حرف دھڑکتا ہوا

لفظ لفظ بولتا ہوا، بات بات من میں اترتی ہوئی !

# حضرت علامہ رضی اللہ عنہما صاحب سید ریاض حسین صاحب

کی فکر تیراں سے منور اور عشق رسول میں ڈوبی ہوئی روح پرور انقلاب انگیز  
تصانیف خود پڑھیے، دوسروں کو پڑھائیے۔

قرآن حکیم کی بحال آراء اور حکمت افروز تفسیر  
علمی و فنی اصطلاحات کا نامور مجموعہ

تبصرہ (سورہ یوسف سورہ لیس)

معجم اصطلاحات

پرشاد اکرم حضرت لالہ جی محمد عبید اللہ کی سرور العزیز کی محافل  
نور کی حکایات بہر و محبت

سنا بل نور

اخلاقی اور روحانی زوال کی بہرہ باریکیوں میں ملت اسلامیہ  
کھلے حیات جادو ال کا پیغام

صبح زندگی

خواب غفلت میں ڈوبے ہوئے افراد ملت کے  
لیے دعوت عمل

صغیر انقلاب

حسب رسول صلی اللہ علیہ وآلہ وسلم کی جاں نواز کیفیات  
کی ایمان انہ روز تفصیل

پر وقار محبت عزت نواز عشق

فلسفہ عبادت پر ایک منفرد تخریر

سراغ زندگی

تقویٰ کی کیفیتوں اور وقتوں پر مشتمل ایک  
حسین تصنیف

حقیقت تقویٰ

♦ میلاد النبی بیان برکت ♦ حسن السمعت ♦ فکر بنات ♦ فکر شباب ♦ معیار عمل ♦ بار امانت  
♦ سالم مولیٰ ابی خلیفہ ♦ ابو درود ♦ عبدالرحمن بن عوف ♦ جعفر بن ابی طالب ♦ مصعب الخیر  
♦ عباس بن عبد المطلب ♦ صہیب بن سنان ♦ بلال حبشی  
♦ ابوالیوب انصاری

حرف حرف دھڑکتا ہوا

لفظ لفظ بولتا ہوا، بات بات من میں اترتی ہوئی !

# حضرت علامہ رضی اللہ عنہما صاحب سید ریاض حسین صاحب

کی فکر تیراں سے منور اور عشق رسول میں ڈوبی ہوئی روح پرور انقلاب انگیز  
تصانیف خود پڑھیے، دوسروں کو پڑھائیے۔

قرآن حکیم کی بحال آراء اور حکمت افروز تفسیر  
علمی و فنی اصطلاحات کا نامور مجموعہ

تبصرہ (سورہ یوسف سورہ لیس)

معجم اصطلاحات

پرشاد اکرم حضرت لالہ جی محمد عبید قدس سرہ العزیز کی محافل  
نور کی حکایات بہر و محبت

سنا بل نور

اخلاقی اور روحانی زوال کی بہرہ باریکیوں میں ملت اسلامیہ  
کیلئے حیات جادو ال کا پیغام

صبح زندگی

خواب غفلت میں ڈوبے ہوئے افراد ملت کے  
لیے دعوت عمل

صغیر انقلاب

حسب رسول صلی اللہ علیہ وآلہ وسلم کی جاں نواز کیفیات  
کی ایمان انہ روز تفصیل

پر وقار محبت عزت نواز عشق

فلسفہ عبادت پر ایک منفرد تخریر

سراغ زندگی

تقویٰ کی کیفیتوں اور وقتوں پر مشتمل ایک  
حسین تصنیف

حقیقت تقویٰ

♦ میلاد النبی بیان برکت ♦ حسن السمیت ♦ فکر بنات ♦ فکر شباب ♦ معیار عمل ♦ بار امانت  
♦ سالم مولیٰ ابی خلیفہ ♦ ابو درود ♦ عبدالرحمن بن عوف ♦ جعفر بن ابی طالب ♦ مصعب الخیر  
♦ عباس بن عبد المطلب ♦ صہیب بن سنان ♦ بلال حبشی  
♦ ابوالیوب انصاری